

عاقله کا نظام

دُورِ حاضرہ میں

جناب ڈاکٹر عبد العالیٰ عرفانی

امام غزالی کہتے ہیں کہ مقاصد شرع پانچ ہیں، لوگوں کے دین کی حفاظت، ان کے نفوس، عقول، نسلوں اور اموال کی حفاظت۔ (المستصفی: جلد اصفہ ۲۸۶) نفوس کے تحفظ کے لیے قانونِ قصاص و ضع کیا گیا ہے۔ قانونِ قصاص اسلام کے ان تصورات میں شامل ہے، جو معاشرے کے متعدد پہلوؤں تک وسعت پذیر ہیں۔

اسلامی شریعت اس لحاظ سے تمام نظام بے قوانین میں ممتاز یحییت رکھتی ہے کہ اس میں قتل کے مجرم کو سزا دینا ہی کافی تصور نہیں کیا گی، مقتول کے ورثاء کو جو مالی اور جذباتی دھیکا لگتا ہے، اس کی تلافی کی جگہ ایک حد تک کوشش کی گئی ہے۔ چنانچہ قتل کے معاملے میں مقتول کے وارثوں کو قصاص پینے پر اصرار کرنے یا بدل صلح وصول کر کے معاف کرنے یا مکمل طور پر معاف کرنے کا اختیار دیا گیا۔

اگر مجرم نے جان بوجھ کر قتل نہیں کیا، بلکہ محسن ضرب پہنچانے کا ارادہ کیا اور اس کے لیے ایسا طریقہ یا آکر استعمال کیا جس سے عموماً انسان مرتا نہیں، لیکن مضر و بربگی (اسے قتل شبہ عدم کہتے ہیں)، یا غلطی سے مجرم کے ہاتھوں (قتل بالخطاء)، یا اس کے ذریعے ان جانے میں کوئی قتل ہو گیا (قتل مابسبب) تو مقتول کے وارثوں کو دوستی کی رقم ادا کی جائے گی۔ چونکہ مجرم نے یہ قتل بالارادہ اور مجرمانہ قصہ سے نہیں کیا، اس لیے اس کی عاقله سے یہ رقم وصول کی جائے گی۔

ہمارے ہمک میں جدید نظام قانون، خصوصاً انگریز کے قانون عامہ (کامن لار)، اسے تصورات ہمارے قانون والنوں کے ذہنوں پر سوار ہیں، اس لیے عاقله کا تصور اول تو ان کے

پتے ہی نہیں پڑتا، اور اگر اسے باولِ خواستہ قبول کریں تو عاقل کی روح (پسروٹ) کو پیشِ نظر کئے بغیر اس کی تفہیل طے کرتے ہیں۔

اس سلسلے میں سب سے پہلے جس امر کی وضاحت ضروری ہے وہ یہ ہے کہ دیت بنیادی طور پر نہ تو سزا ہے اور نہ ہی معاوضہ ہے، بلکہ اس کے عنانصر ترکیبی میں سزا اور معاوضہ دونوں شامل ہیں پاکستان کے خصوص ماحول میں نفاذِ اسلام کے عمل میں سب سے بڑی اچھن اور مشکل یہ دریافت ہے کہ جو علماء اسلامی قانون کے ماہر ہیں وہ جدید قانون سے ناواقت پیں اور جو لوگ جدید قانون کے ماہر ہیں وہ اسلامی قانون سے ناواقت ہیں۔ نفاذِ اسلام کے سلسلے میں وضع قوانین کا انہی دلوں کے ذریعے انجام پا رہا ہے۔ جو لوگ دونوں نظام ہائے قانون سے واقف ہیں، انہیں قانون سازی کے عمل میں شامل نہیں کیا جاتا۔ اس وجہ سے جو اسلامی قوانین وضع کئے جاتے ہیں، ان میں کچھ تصویراتِ اسلامی قانون کے اور کچھ تصویراتِ جدید قانون کے شامل کر لیے جاتے ہیں۔ دلوں کو محترم آہنگ نہیں کیا جاتا، اسیے اس کے نتائج وہ نہیں نہکلتے جو اسلامی قانون کے نفاذ سے متوقع ہوتے ہیں اور نہ ہی وہ نتائج نہکلتے ہیں جو جدید قانون کا خاص حصہ ہیں۔ حدود قوانین کے ساتھ بھی بھی ہوا اور اب قصاص و دیت کے قانون کے ساتھ بھی بھی ہوا ہے۔

جس طرح ہمارے علماء نے چند ایک عقود (جو کتب فقرہ میں مندرج ہیں) کے تصویرات میں میں بھار کئے ہیں اور عہدِ جدید کے ہرنئے معاملے کے کو ان عقود کے خالوں میں فیٹ کرنے کی کوشش کرتے ہیں اور جب فیٹ نہیں ہوتے تو ناجائز قرار دیتے ہیں (مثلاً: یہ مدد و دفعہ داری کے ادارے بنا کیا ہے اور دیگر مستعد و تجارتی معاملہ ہات)، ایسے یہی جدید قانون دن جدید قانون کے تصویرات کے زاویہ نگاہ سے اسلامی قانون کے تصویرات کو جانچتے ہیں۔ وہ سزا اور معاوضہ کو دو مختلف تصویرات سمجھتے ہیں، سزا کو فوجداری قانون اور معاوضہ کو دیوانی قانون کا لازمی جزو تصور کرتے ہیں۔ اس تصور کے ساتھ جب وہ دیت پر غور کرتے ہیں تو اسے صرف سزا یا صرف معاوضہ سمجھتے ہیں۔ یہی وجہ ہے کہ حال ہی میں تعزیرات پاکستان میں ترکیم کر کے تصاص اور دیت کو اس میں شامل کیا گیا تو واضح طور پر دفعہ ۵۳ تعزیرات پاکستان میں دیت اور ارش کو سزاوں میں شامل کیا گی۔ ظاہر ہے کہ جب دیت اور ارش سزا کیں ہیں تو ان کی وصولی بھی

سے ہی ہوگی، عاقلہ (جو مجرم نہیں یعنی اس کے ارکان نے قتل زیر ساعت کا انتکاب نہیں کیا تھا) سے وصول نہیں ہوگی۔ لہذا دیت اور ارش کی تعریف میں اسے مجرم سے واجب الوصول قرار دیا گیا۔ یہ امر اسلامی تصور کے خلاف تھا۔ جب ڈرائیوروں نے مک گیر پر طال کی تو دیت اور ارش کی تعریف سے "مجرم سے واجب الوصول" کے الفاظ نکال دیے گئے، لیکن عاقلہ کا تصور پر بھی قانون میں شامل نہیں کیا گیا، کیونکہ یہ تصور جدید ماہرین قانون کے ذہنوں میں بیٹھے ہوئے تصورات کے مطابق نہیں۔ قرون اولیٰ میں عاقلہ کا راجح نظام اپنی اس شکل میں آج کل قابل عمل نہیں اور عاقلہ کے اس تصور کی بنیاد پر اس کے بدلت کی ترویج پر کوئی تحقیق کرنے کے بجائے اسے قانون کے ڈھانچے میں شامل ہی نہیں کیا گیا۔

عاقلہ کے نظام پر غور کرنے سے پہلے دیت کے تصور پر ایک نظر ڈالن بہتر ہوگا۔ اسلامی نظام قانون و تحقیقت اسلامی نظام حیات کا جزو لا ینگک ہے اور اسلام کے نظام میشت، نظام معاشرت، نظام سیاست اور اس کے دیگر شعبوں سے یوں منکر ہے کہ اسے ان سے اگر نہیں کیا جاسکتا۔ تاہم دیت کے تصور کی وضاحت حب ذیل طور پر کی جاسکتی ہے۔

دیت اسلام کے نظامِ اتفاق کا ایک حصہ ہے

اسلام کے نظامِ اتفاق میں حقہ لینے والے اور اس سے مستفید ہونے والے مختلف صورتوں اور حشیتوں میں بُشَرَكَت کرتے ہیں۔ ایک بنیادی اصول کے طور پر قرآن کریم نے واضح کر دیا ہے کہ ہر صاحب مال کے مال میں ضرورت مندو اور محروم افراد کا حق موجود ہوتا ہے:

وَ فِي أَمْوَالِ الْهِمَمِ حَقٌّ لِلْسَّائِلِ وَ الْمَحْرُومِ۔ (الذاريات: ۱۹)

(اور ان کے اموال میں ضرورت مندو اور محروم کا حق ہے۔

وَ الَّذِينَ فِي أَمْوَالِ الْهِمَمِ حَقٌّ مَعْلُومٌ لِلْسَّائِلِ وَ الْمَحْرُومِ۔ (المعارج: ۱۵)

(اور ان لوگوں کے اموال میں ضرورت مندو اور محروم کا معلوم حق ہے)

یہ حق مختلف صورتوں میں ادا اور وصول کیا جاتا ہے۔ اس کا تجزیہ یوں کیا جاسکتا ہے:

(۱) رضا کارانہ: مثلاً صدقہ و خیرات، ہمسایوں سے مالی حسن سلوک، عقیقہ، ولیمہ، ہبہ،

و صیت -

اب - نیم جبری طور پر : مثلاً بعض گناہوں کے اتزات دُور کرنے کے لیے کفارہ کے طور پر ضرورت مندوں کو کھانا بکھڑا دغیرہ کی فرمائی، اقربا کے لیے نفقہ، م Lazیں کے ساتھ مالی حسن ملک۔
 (ج) - جبری طور پر : مثلاً محصول کے طور پر جیسے زکوٰۃ اور سنگامی محصول، قانونی فرض کے طور پر بیوی کا نفقہ اور بچوں کا نفقہ، سزا کے حوالے سے معاوضہ کی اوائیگی جیسے دیت کی اوائیگی میں بطور عاقله شرکت یا کسی قسم کے ضرر پہنچانے کا مالی معاوضہ۔

نظامِ اتفاق کی مختلف صورتوں کا تجزیہ ایک دوسرے انداز سے ہجی کیا جاسکتا ہے :

ا - سزا کے طور پر : مثلاً کفارات، قتل عمد تا قابلِ قصاص میں صرف مجرم سے دیت کی وصولی۔
 ب - معاوضہ کے طور پر : مثلاً قتل شبہ عمد، قتل خطا اور قتل بالسبب میں دیت کی اوائیگی کے سلسلے میں عاقله میں شرکت۔ عزم، ضمان، ہبہ بالعوض۔

ج - امراء کے طور پر : قرض، عاریت، کفالت۔

د - قانونی فرض کے طور پر : بیوی بچوں کا نفقہ۔

اسلام کے نظامِ اتفاق کے مندرجہ بالا تجزیے سے ظاہر ہوتا ہے کہ عاقله سے دیت کی وصولی اور مقتول کے وارثوں کو اس کی اوائیگی دراصل اسلام کے نظامِ اتفاق کا ایک حصہ ہے۔
 اسلامی نظامِ اتفاق دراصل الشکار وہ طریقہ کار ہے جس کے ذریعے اس نے ضرورت مندوں کی ضررتوں کو مختلف انداز سے پورا کیا ہے اور عاقله کے افراد اس نظام کا ایک حصہ ہیں۔ جس طرح زکوٰۃ کی جبری وصولی سے یہ اخذ نہیں کیا جا سکتا کہ صاحبِ نصاب پر کوئی غیر عادلانہ جو جانہ عائدگی کیا جا رہا ہے، اسی طرح عاقله کے افراد پر قتل خطا دغیرہ کی دیت کی اوائیگی میں جبری شرکت سے یہ اخذ نہیں کیا جا سکتا کہ ان پر کوئی غیر عادلانہ جرماتہ عائدگی کیا جا رہا ہے۔

دیت نظامِ قصاص کا بھی ایک جزو ہے

تصور کی حد تک نظامِ قصاص کا وائر بہت وسیع ہے اور اس میں انسانی جسم کو نقصان پہنچانے والے تمام جرائم شامل ہیں۔ قصاص کا عمل وسیع ہونے کے ساتھ ساتھ سختی کے ساتھ مورثت ہے۔

ایک طرف کسی انسانی جسم کو سنبھلے والے ہر نقصان کو کسی شکل میں پورا کرنے کی کوشش کی جاتی ہے و دوسری طرف ایسا نقصان پہنچانے والے یا ایسا نقصان سنبھلے کا سبب بننے والے ہر فرد کا کڑا میں سبکیا جاتا ہے اور اس سے قصاص لیا جاتا ہے ماقصاص کا بدل وصول کیا جاتا ہے انسانی جان اور جسم کے احترام کا تقاضا ہے کہ متاثرہ فرد کی کسی صورت میں دادرسی کی جائے۔ چنانچہ یہ دادرسی درج ذیل صورتوں میں مہیا کی جاتی ہے ہے ۔

(۱) قتل عمد اور جرح عمد کی صورت میں ۔

۱- قصاص

۲- اگر کسی وجہ سے قصاص ناقابلِ نفعاً ہوتا دیت واجب الادا ہوگی اور یہ دیت صرف مجرم سے وصول کی جائے گی۔ مجرم کی عاقله بری الذمہ ہوگی۔ (جرح عمد کی صورت میں جودیت واجب الادا ہوگی اُسے ارش کہتے ہیں) جرح عمد کی بعض ہلکی صورتوں میں ارش واجب الادا ہوگا۔ (ب) قتل اور جرح کی دیگر صورتوں میں ۔

۱- قصاص نہیں لیا جائے گا، بلکہ دیت واجب الادا ہوگی ۔

۲- قتل کی صورت میں اور جرح کی سنگین صورتوں میں دیت یا ارش عاقله ادا کرے گی۔ جرح کی ہلکی صورتوں میں ارش عاقله ادا نہیں کرے گی، بلکہ مجرم خود ادا کرے گا۔

نظام قصاص کے درج بالا تجزیے سے ظاہر ہوتا ہے کہ دیت اس کا ایک جزو ہے۔ گویا دیت ایک طرف اسلام کے نظامِ انصاق کا جزو ہے اور دوسری طرف اسلام کے نظامِ قصاص کا ایک جزو ہے۔ اس طرح اسلام میشت، معاشرت اور تعزیراتی مقاصد حاصل کرنے کے ساتھ ساتھ انسانی جان کا احترام وہرے طریقے سے برقرار رکھتا ہے۔ یعنی ایک طرف تم قتل کی جان کا قصاص یا اس کا بدل کے کراس کے احترام کا منظہرہ کرتا ہے، دوسری طرف دیت کی صورت میں قاتل یا اس کی عاقله سے جان کا بدل کے کراںے (یعنی قاتل کو) موت سے بچتا ہے۔

لہ قصاص اور دیت کی مختلف صورتوں کے بارے میں تفصیل فقرہ کی کتب میں بالضافت موجود ہیں۔
یہاں قصاص و دیت کے اساباب و علل پر ایک خاص انداز سے روشنی ڈالی گئی ہے۔

النافی جان کے احترام کی یہ ایک الیسی اعلیٰ صورت ہے، جس کی مثال کسی دوسرے نظام قانون
میں نہیں ملتی۔

دیت کے مقاصد

- ۱۔ انسانی جان کا احترام (مقتول اور قاتل دونوں کا احترام)۔
- ۲۔ مقتول کے وارثوں کی مالی امداد، یعنکہ وہ مقتول کی طرف سے حاصل ہونے والی
ممکنہ آمدی سے محروم ہو گئے۔
- ۳۔ قاتل کی بے اختیاطی یا لا یار وابھی کا منطقی انعام۔
- ۴۔ افراد معاشرہ اور خود قاتل کے لیے ذریعہ عربت۔
- ۵۔ سزا
- ۶۔ عاقله کے ذریعے دیت کی اوپرگی سے باہمی تعاون ہٹکا فل اور تناصر کو فروغ دینا۔

عاقله کیا ہے؟

قتل شبه عمد، قتل خطأ اور قتل بالسیب کے علاوہ جرح خطأ کی سنگین صورتوں میں دیت
یا ارش (جو بھی صورت ہو) عاقله کی طرف سے واجب الادا ہو گی۔ لیکن عاقله کی طرف سے
دیت ادا کرنے کے حکم کی قطعیت کے باوجود عاقله کے تعین کا مسئلہ حالاتِ زمانہ پر محض ہے۔
عقل کے معنی باندھنے کے ہیں۔ وہ لوگ جو مجرم سے قرابت یا کسی اور رشتے میں بندھے
ہوں عاقله کہلاتے ہیں۔

اسلام سے پیشتر عرب کے سیاسی نظام میں ہر قبیلہ ایک سیاسی وحدت شمار ہوتا تھا اس
وجہ سے قبائلی عصوبیت اُنہائی صورت میں موجود تھی۔ اس صورت میں ہر قبیلہ دیگر قبائل کے مقابلے
میں عاقله شمار ہوتا اور قبیلے کے اندر ہر قاتل کے مرداقر بارے اس کی عاقله تصور ہوتے تھے جنہیں
میں یہ صورت برقرار رہی۔ اگر کسی شخص کی کوئی عاقله نہ ہوتی تو رسول اللہ صلی اللہ علیہ وسلم اپنی
طرف سے (یعنی ریاست کی طرف سے) دیت ادا کرتے، گویا الیسی صورت میں ریاست

عاقله ہوتی تھی۔ حضرت عمر نے ہر فوجی یونٹ (الیمنی اہل دیوان) کو کبھی عاقله شمار کیا۔ فقہاء نے عاقله میں جن افراد کو شمار کیا، انہیں یوں بیان کیا جاسکتا ہے لیے
۱۔ باپ کی طرف سے مرد رشتہ دار۔

۲۔ اہل دیوان یعنی کوفی قانونی، عدالتی، فوجی ادارہ۔

۳۔ کوفی زینین، جمیعت، ایسوی الشیش تنظیم، کمپنی۔

۴۔ اہل عقد جن کے ساتھ مدد کا معاہدہ ہو چکا ہو (مشکل کسی تنظیم یا شخص کے ساتھ معاہدہ)

۵۔ کوفی اور فروی ادارہ جو عرف کے تحت مدد و نصرت ہمیا کرتا ہو۔

عاقله کو عموماً اہل نصرت کہا جاتا ہے اور عاقله کی تعریف میں ایسے افراد کا نام لیا جاسکتا ہے جن سے مدد کی توقع ہو سکتی ہے۔

عاقله کی ذمہ داری

ایک شرعی قاعدہ ہے کہ کوئی شخص کسی دوسرے کا بوجھ نہیں اٹھائے گا (لاتزرو ازرة وزرا خری) : قرآن کریم، قتل شہری عمد، قتل خطا اور قتل بالسبب کی صورت میں دیت کی اوائیگی مجرم کے بجائے عاقله کی طرف سے ہو گئی اور مجرم مصنع اپنی عاقله کا ایک رکن ہو گا۔ بعض علماء کا خیال ہے کہ عاقله کی ذمہ داری اس شرعی اصول میں استثناء ہے، جو الفرادی مشکل کو آسان بنانے کے لیے آخمان کے نقطہ نظر سے پیدا کیا گیا ہے، کیونکہ اکیلا مجرم دیت ادا نہیں کر سکتا اور اگر وہ ادا نہیں کر سکے گا تو مقتول کے وزشار کو کچھ نہیں ملے گا۔ اگر یہ استثناء رکھا جائے تو صرف دولت مندوں پر سی دیت کا نحافہ ہو سکے گا اور مقتول کے وزشار کو اسی وقت دیت مل سکے گی

جب مجرم دولت صندھ ہو۔
 لیکن اکثر علما رکھیاں کہ قتل شبهہ عمد میں ضرب پہنچانے کی حد تک حیدہ دلیری (حول عمد میں قتل پر منع ہو جاتی ہے اگرچہ قتل کا ارادہ موجود نہیں ہوتا) اور قتل خطار اور قتل بالسبب میں پردازی اور بے اختیاطی (جس کی عدم موجودگی میں قتل خطأ عموماً واقع نہیں ہوتا) اسی وقت طہور میں آتی ہے، جب مجرم کو اپنی برادری یا مدحگاری سے مدد کی توقع ہو اور انہی حالات میں اس کی پرداز ہوئی ہو۔ عبد القادر عودہ اپنی مشہور کتاب تشریف الجنانی الاسلامی میں کہتے ہیں :
 "عقلہ پر دیت کا پار جو اگر خطار یا شبہ عمد (جو خود خطار ہی کے ساتھ ہتھی ہے) میں آیا رہتا ہے، اور جو اگر خطار کی اساس اہمال اور عدم اختیاط ہے اور یہ دونوں باتیں رہنمائی کی کمی اور بُری تربیت کے اثرات ہیں۔ اس لیے فروکی تربیت اور رہنمائی کے بارے میں وہ لوگ مسکول ہوں گے جن کا مجرم سے خونی رشتہ ہو گا، جیسا کہ فروپٹے اہل خاندان سے اثرات لیتا اور تمام امور میں ان کے مشایہ ہوتا، اس سے لاپرواہی اور عدم اختیاط بھی خاندانی اثرات قرار دیے جائیں گے اور خاندان بھی احوال اور معاشرے سے اڑپڑ رہوتا ہے، اس لیے لاپرواہی اور عدم اختیاط کو بالآخر معاشرے کی میراث تصور کیا جائے گا، اس لیے ضروری ہو اکہ پہنچے مجرم کی دیت عاقلہ برداشت کرے اور اگر عاقلہ عاجز ہو تو معاشرہ دیت برداشت کرے۔"

ہم یہ کہہ سکتے ہیں کہ لاپرواہی اور عدم اختیاط عزت و قوت کے شعور کا نقیب ہے اور یہ شعور خاندان اور وہ معاشرے کے اتصال سے پیدا ہوتا ہے۔ کیونکہ دیکھنے میں یہی آئی ہے کہ جن لوگوں کا خاندان نہیں ہوتا وہ خاندان والوں سے زیادہ محاط اور جو کن ہوتے ہیں اور جن لوگوں کا خاندان پھرنا ہوتا ہے وہ ان لوگوں سے زیادہ چوکس ہوتے ہیں جن کا خاندان بڑا ہوتا ہے۔ اس لیے ضروری ہے کہ خاندان اور معاشرہ تیجہ خطار کو انگیز کریں کیونکہ وہی اس خطار کی لاپرواہی اور عدم اختیاط کے اولین مصادر ہیں ॥ (تشریف الجنانی الاسلامی اردو ترجمہ اسلام کا فوجداری قانون، جلد دوم ص ۷۰ - ۷۱)

مصری پارلیمنٹ کی خصوصی کمیٹی کے وضع کردہ مشروع قانون العقوبات کے ان حصوں کا توجہ جو قصاص و دیت سے متعلق ہیں، اوارہ تحقیقات اسلام آباد نے شائع کیا ہے، اس کے

صفحہ ۱۲۳ - ۱۲۴ پر خصوصی کمیٹی نے کہا ہے۔

"عاقلہ جن جرام کی دیت کو ادا کرتا ہے وہ عموماً خطا کے جرام ہوتے ہیں، جن کی بیان و غفلت اور عدم احتیاط پر ہوتی ہے۔ ان دونوں بائیوں کا سبب عام طور پر قریبی تربیت اور غلط پرورش ہوتی ہے، جس کی بروہ راست ذمہ داری قریبی شرطہ داری پر عائد ہوتی ہے، جو مجرم سے خون کے رشتے میں بندھے ہوتے ہیں۔ اس طرح ایک خاندان کی عادات اس کے افراہ میں منتقل ہوتی ہیں اور ہر شخص اپنے دوسرے رشتہ داروں کی مشاہدہ اپناتا ہے، اس لیے غفلت اور بے احتیاطی عام طور پر خاندان سے دراثت میں ملٹی ہے اور خاندان اپنے محل اور گروہ سے متاثر رہتا ہے، لہذا غفلت اور بے احتیاطی آخر کار انسان کو اپنے گروہ سے دراثت میں ملٹی ہے۔ اس لیے دیت کا ادا کرنا ابتدائی طور پر مجرم کی عاقله کے ذمہ ہے، کیونکہ یہ اس کی غلطی کا نتیجہ ہے، اس کے بعد جماعت پر، کیونکہ یہ ایسی غلطی ہے جسے خاندان سے عاقله فاصلہ رہے۔

یہاں یہ کبھی کہا جاسکتا ہے کہ غفلت اور بے احتیاطی اس شعور اور احساس کا نتیجہ ہے کہ میں طاقتور اور یا اثر ہوں (میرا کوئی کیا بھاڑک سکتا ہے) لہذا یہ شعور کبھی خاندان اور گروہ سے وابستگی کے نتیجہ میں ہی پیدا ہوتا ہے۔ یہ مشاہدہ ہے کہ جس کا کوئی خاندان اور برادری نہیں ہوتی وہ زیادہ محاذ طہوتا ہے اور جس کا خاندان اور برادری ہوتی ہے وہ اس کے مقابلے میں کم محاذ طہوتا ہے۔ اس طرح جن لوگوں کا سماں تقییت سے تعلق ہوتا ہے وہ ان لوگوں کی بہ نسبت احتیاط کی طرف زیادہ مائل ہوتے ہیں جن کا تعلق اکثریت سے ہوتا ہے۔ لہذا یہ ضروری ظہہر اکہ عاقله یا گروہ یا برادری اس غلطی کا حمیازہ بھگتی میں سفر کیے ہوں، کیونکہ وہی اس غفلت اور بے احتیاطی کے اولین سبب بننے ہیں ॥" (مسودہ قانون تصاص و دیت، ص ۱۲۳ - ۱۲۴)

عبد الرحمن الجزری اپنی کتاب الفقہ علی المذاہب الالاربعہ میں کہتے ہیں۔

"عاقلہ کو خاص طور پر دیت میں شامل کرنے کی وجہ یہ ہے کہ قاتل نے جراحت

رسانی کے ارتکاب میں بچپی ہٹ اور توقف نہیں کیا جس کا سبب طاقت کا زخم تھا اور طاقت کا یہ زخم حامیوں کی بدولت ہوتا ہے اور مجرم کے حامی اسی کے عاقلہ ہی ہو سکتے ہیں۔ بدیں جہت وہ بھی مجرم کی نگہداشت اور اس کی نگرانی نہ رکھنے کے قصور وار ہیں۔ لہذا خاص طور پر انہیں ذمہ دار ٹھہرایا گیا۔ ”كتاب الفقد (ارتو تجوید) ج ۵، ص ۱۶“ مطبوعہ مکملہ اوقاف پنجاب)

ڈاکٹر وہبہ النحلی نے اپنی کتاب ”الفقد الاسلامی“ اول حصہ جلد ۹ میں استاذ ابو زیہہ اور شیخ محمد شنحت کے حوالہ سے کہا ہے کہ مجرم سے ایسے افعال صادر نہیں ہوتے اگر اُسے خاندان کی طرف سے مدد اور اس کی قوت پر اعتماد نہ ہو، اس لیے عاقلہ کے تمام افراد پر دینت والاجب الادا کی گئی۔ (صفحہ ۳۲۵)

ذمہ دار کے ان مسلمان فقہاء کے ارثادات سے ان فقہاء نظام سلف کے اس موقف کی تائید ہوتی ہے، جس میں عاقلہ کی تعبیر ”اہل نصرت“ (جہاں سے مدد کی توقع ہو) سے کی گئی۔ عاقلہ کے مختلف افراد پر کس قدر رقم کی ذمہ داری ڈالی جائے؟ اس سلسلے میں مسودہ قصاص و دینت (مصری پارلیمنٹ کی خصوصی کمیٹی کا تیار کردہ) کا گھنٹا ہوتے۔

”عاقلہ کو ایسی تکلیف نہ دی جائے جس سے وہ کنگال ہی جو کرو رہ جائیں اور مالی مشقت میں مبتلا ہو جائیں، کیونکہ ان پر دینت کی ادائیگی بغیر کسی جرم وزیادتی کے انسانی ہمدردی کی بنابر لازم کی گئی ہے تاکہ مجرم کا بوجھہ ہلکا ہو جائے۔ لہذا مجرم کا بوجھہ اس طرح کم نہیں کیا جائے لਾکہ اس سے کسی دوسرے کو تکلیف ہو اور اسے اپنی استطاعت سے زیادہ بوجھہ اٹھاتے پر مجبور کیا جائے۔ اگر کسی پر اپنی استطاعت سے زیادہ بوجھہ ڈالن جائز ہوتا تو پھر خود مجرم اس کا زیادہ سختی تھا جس نے جنم کا ارتکاب کیا اور یہ سزا اسی کے فعل کی وجہ سے ہے۔ جب اس کے حق میں یہ سختی جائز نہیں ہے تو دوسرے جن کا اس کے جرم سے کوئی تعلق ہی نہیں ان پر بے جاسختی اور تکلیف ہرگز نہیں ہوتی چاہیے۔“

اس بات میں کہ عاقلہ کا ہر فرد دینت کا لکھا حصہ ادا کرے، فقہاء کا اختلاف ہے امام مالکؓ

محمد تمام دیت کا بار رکھنے سے اکثر ایسا ہوگا کہ محضی علیہ کا خون رائیگاں جانے کا (یعنی مجرم دیت ادا نہیں کر سکے گا) کیونکہ عموماً مجرم غریب ہوتے ہیں۔ ظاہر ہے کہ یہ صورت حال شرائعت کے مقاصد سے تم اہم نہیں ہے اور یہ شرائعت کے جانوں کے تحفظ اور حفاظت کے مقصد کو پورا نہیں کر سکتے اور پھر اس صورت میں انصاف اور صفات کا فقدان ہے۔

اور اگر دوسری رائے کے مطابق دیت بیت المال سے او اکرانی جائے تو اس میں ملکی خزانہ کو گرانبار کرنا پڑے گا مگر عدل و انصاف کے تفاضل پر سے ہو جائیں گے، جانوں کو تحفظ ملے گا اور مقاصدِ شرائعت مجھل ہوں گے۔ اس لئے خزانے کی گرانباری کا خوف عدل و انصاف کے حصول اور مقاصدِ شرائعت کی تجھیں میں حاج نہ ہونا چاہیے، بلکہ حکومت اگر چاہے تو اس قسم کے معاوضوں کی اوائلی کے لیے کوئی طیکیں لگاسکتی ہے اور بعض تاد انوں (جرمانوں) کو اس مقصد کے لیے خصوصی کر سکتی ہے۔

(الشریعہ الجانیۃ الاسلامی، ترجمہ اردو ۲ ص ۲۳)

مسودہ قصاص دیت میں مصری پارٹیزٹ کی خصوصی کمیٹی کی رائے یہ ہے۔ "اگر قاتل کا عاقله نہ ہو یا عاقله ہو لیکن اس کے سب لوگ نادار ہوں یا ان کی تعداد اتنی کم ہو کہ وہ دوڑی دیت اوائز کر سکیں تو اس صورتِ حال میں دو رأیں ہیں۔

پہلی رائے یہ ہے کہ بیت المال عاقله کے قائم مقام شمار ہوگا، یہ اس صورت میں ہے جب کسی کا عاقله بالکل نہ ہو یا ہو لیکن اس کے ارکان سب نادار ہوں تو پھر پوری دیت بیت المال سے او اکی جائے گی۔ یہ رائے امام مالک اور امام شافعی کی ہے۔

دوسری رائے یہ ہے کہ دیت قاتل کے مال ہی سے او اکرنا واجب ہے، کیونکہ وہی اصل ہے اور وہی قاتل ہونے کی وجہ سے دیت کا ذمہ دار ہے۔ عاقله کے لوگ صرف اپس میں مدد و تعاون کرتے ہیں اور قاتل کے بوجھ کو کم کرتے ہیں لیکن اگر عاقله نہ ہو تو پھر یہ ذمہ داری اصل کی طرف لوٹ جائے گی۔ یہ امام ابوحنین

اور امام احمدؓ فرماتے ہیں کہ یہ معاملہ عدالت پر چھوڑ دیا جائے کہ وہ ہر فرد پر دیت کا اسی قدر حصہ فرض کرے جس کی اوائیگی بغیر تکلیف کے سہولت سے ہو سکے۔ امام مالکؓ کی (دوسری) رائے کے مطابق ہر شخص پر ایک ایک دینار فرض کیا جائے امام احمدؓ کی (دوسری) رائے ہے کہ ہر مالدار پر آٹھا مشتعال فرض کیا جائے اور متوجہ درجہ کے مال دار پر ایک چوتھائی مشتعال۔ امام شافعی کا بھی یہی نقطہ نظر ہے۔ امام ابوحنیفہ کا نقطہ نظر یہ ہے کہ اس معاملہ میں مالدار اور مستوط احوال دونوں برابر ہیں اور دونوں میں سے کسی سے تین یا چار دریمہ سے زیادہ نہ لیا جائے ॥ (ص ۱۲۱)

اگر عاقله کے افراد تھوڑے ہوں تو امام ابوحنیفہؓ کی رائے پر عمل کرنے سے دیت کی قسم کی اوائیگی مشکل ہو گی۔ زیادہ قابل عمل اور مناسب طریقہ یہ ہے کہ یہ معاملہ عدالت پر چھوڑ دیا جائے کہ وہ عاقله کے ہر فرد پر دیت کا اسی قدر حصہ واجب الادا اقرار دے جو اس کی مالی استطاعت کے مطابق ہو۔

عہدِ حاضر میں عاقله کا تعین

عاقله کے تصور کی بنیاد اس امر پر ہے کہ ہر انسان کی مددگار بادری ہوتی ہے جو ضرورت کے وقت اس کی مدد کرتی ہے۔ بعض علماء کا خیال ہے کہ آج کل ایسی براوری موجود نہیں بلکہ دار عودہ کہتے ہیں ۔

”سوال یہ ہے کہ آج کے دور میں نظام عاقله کو دوبارہ استوار کیا جا سکتا ہے؟“ ہر جنبد کہ اس نظام میں عدالت و انصاف اور مجرم و جنتی علیہم کے درمیان مساوات قائم ہوتی ہے، اگر یہی حقیقت ہے کہ دوسری حدید میں اس نظام کا قیام ممکن نہیں کیونکہ اس کی اساسی نظم خاندان کا وجود ہے جو آج کل شاوزونا درجی موجود ہے..... اس لیے اب ان دو آراء میں سے کسی ایک کراحتیار کرنے کے سوا چارہ کا رہ نہیں جن کو فقہاء کرام پہلے ہی اختیار کر سکتے ہیں، وہ یہ کہ یا تو پری دیت کا بار مجرم پر والاجائے یا پر بیت المال سے اوائیگی کی جائے۔

کی رائے ہے۔ امام محمد سے بھی ایک روایت یہی ہے اور بعض حنابلہ کا بھی یہی قول ہے ” (ص ۱۲۲)“

ڈاکٹر وہبۃ الرحلیٰ کہتے ہیں :

” خامدانی نظام زائل ہو گیا ہے۔ بیت المال کا نظام تبدیل ہو گیا ہے۔ نظام تجارتی اس نظام سے مختلف ہو گیا ہے۔ جو اس وقت کے عرب میں تھا، ایک قبیلے کے مقابلے میں دوسرے قبیلے کی عصیت ختم ہو گئی ہے اور اب ہر معاملے میں ہر شخص خود اپنے اور اعتماد کرتا ہے اور قبیلہ پر الخصار نہیں کرتا۔

اگر قتل خطا یا شبہ بالاعد کی دیت واجب ہو جائے تو ہمارے زمانے میں صرف مجرم پر واجب الادا ہو گی۔ حنفیہ نے اس کے بارے میں وضاحت کی ہے۔ یہ الکبر الاصم اور خوارج کی رائے کے مطابق ہے جو دیت قاتل پر واجب کرتے تھے نہ کہ عاقلہ پر۔ وہ یہ نقطہ نظر آیات و احادیث میں مذکور افعال کی انفرادی اور شخصی ذمہ داری سے اخذ کرتے تھے۔ یہی رائے ان لوگوں نے اختار کی ہے، جنہوں نے محض مجرم پر ہی دیت کو واجب الادا کیا ہے، جبکہ اس کی کوئی عاقلہ نہ ہو اور بیت المال بھی نہ ہو ” (الفقر الاسلامی و اولتہ، ج ۶ ص ۳۲۶)

اسی نوعیت کی رائے صاحب ہدایت نے امام ابوحنیفہؓ سے نقل کی ہے، ”ابوحنیفہؓ سے ایک شاذ روایت یہ ہے کہ دیت مجرم کے مال سے ادا کی جائے گی۔ اس کی وجہ یہ ہے کہ دیت اصل میں قاتل پر واجب ہوتی ہے کیونکہ دیت اصل میں قاتل پر واجب ہوتی ہے کیونکہ دیت تلف شدہ جان کابدل ہے اور قاتل نے یہ جان تلفت کی ہے۔ عاقلہ دیت کا مار اس لیے اٹھاتی ہے کہ مجرم کا بو جھہ ہسکا کیا جائے۔ پس اگر عاقلہ نہ ہو تو کم حل کی طرف لوٹ جاتا ہے۔

(الہدایۃ، کتاب المعاقل)

امتنانی احترام کے ساتھ ان بزرگ علماء سے اختلاف کرتے ہوئے ہم یہ عرض کریں گے کہ قتل عمد اور قتل شہر عمد و خطا وغیرہ یعنی اور قتل کی ویگی اقسام کے مجرموں کے ساتھ یہیں معاملہ کرنا

النصاف (خصوصاً اسلامی النصاف) کے تقاضوں کو مجرد حکمتا ہے۔ اگر قتل عمد لینی قتل بالارادہ میں قصاص ناقابلِ نفاذ ہوتا دیت مجرم اور کرتا ہے۔ اور اگر عہد حاضر میں قتل خطا کی صورت میں بھی دیت مجرم پری ڈالی جائے تو گویا قتل عمد اور قتل خطا دونوں میں ایک ہی سزا دی گئی، جبکہ قتل شبه عمد ہاصل خطا اور قتل بالسبب میں قتل کا ارادہ موجود نہیں ہوتا اور زیادہ سے زیادہ لاپرواہی اور بے اختیاطی کا عصر پایا جاتا ہے۔ لاپرواہی اور بے اختیاطی کو قتل۔ باراواہ کے با برقرار دینا سخت بے انصافی ہے۔ قصاص و دیت کے نظام میں عاقله کا تصور سنت رسول اللہ صلی اللہ علیہ وسلم، صحابہ کرام کے اجماع اور فقہاء کرام کے اجماع سے اتنے تواتر، اصرار اور کثرت کے ساتھ ثابت ہے کہ اس تصور کو ترک کرنا قصاص و دیت کے نظام کے ایک بڑے حصے کو موتاڑ کرنا ہے۔ اسلام کے نظام انفاق کا ایک بڑا جزو اور عاملہ کے تصور کی حکمتیں اور اس کے خشگوار نتائج سب خاکب ہو جائیں گے اور قصاص و دیت کا قانون واضح ناکافی کا شکار ہو جائے گا۔

حقیقت یہ ہے کہ عاقله کا تصور ہی ایک الی خصوصیت ہے جو اسلام کے قانونِ قصاص و دیت کو دیگر قوانین سے ممتاز بناتا ہے اور اب تو مغربی اقوام بھی عاقله کی بعض صورتوں کو انتیار کر رہی ہیں۔ عبد الحق در عودہ بحثتے ہیں۔

”بعض علماء یورپ مثلاً جرمنی، انگلی اور یوگوسلاویہ نے اس نظریہ (لینی عاقله) کو اپنایا ہے اور انہوں نے اس مقصد کے لیے ایک فنڈ مخصوص کر دیا ہے، جسے تاؤان فنڈ کہا جاتا ہے۔ اس میں ان جرمانوں کو جمع کیا جاتا ہے جو حدالیں عائد کرتی ہیں۔ اس فنڈ کی آمدی ان مجرموں کے تاؤان کا معاوضہ ادا کرنے کے لیے مخصوص ہے جس کے اموال تاؤان ادا کرنے کے لیے ناکافی ہوں۔“

بعضی مغربی علماء نے نظام عاقله کا جو جزو اپنایا ہے وہ ان ہی مقاصد کے حصول کے لیے ہے جو شریعت کے پیش نظر ہیں۔ اب اگر یورپ میں یہ نظام اس صورت میں قائم ہو سکتا ہے تو یہ درحقیقت ہمارا اپنا نظام ہے جو ہمارے درمیان بھی قائم ہونا چاہیے تاکہ ہمارے اپنے حالات کے مطابق مقاصد شریعت

بڑوئے کار آسکیں۔ (تشریح الجنایۃ الاسلامی ترجمہ اردو و ج ۲ پر ۶۴۲ م)

ضرورت اس امر کی ہے کہ تم تحقیق اور عور و فکر سے عاقله کے تعین کی کرنی جدید قابل عمل صورت نکالیں، نہ کہ سرے سے اس کو ترک کر کے قانون قصاص و دیت کو بے انصافیوں غیر مساوی سلوک اور مشکلات سے ناقابل عمل بنا دیں۔

عاقله کو ہم کسی بھی قسم کی کوئی مددگار براوری تصور کر سکتے ہیں۔ اگر خاندانی نظام اور قابلی عصیت اور بیت المال کی وہ صورت باقی نہیں رہی جو قرون اولیٰ میں تھی تو ہم اس کی کوئی الیٰ صورت وضع کر سکتے ہیں جو موجودہ دور میں قابل عمل ہو اور وہ یہ ہے کہ عاقله کو ہم ایک مستقل ادارے کی شکل وے دیں جس میں باہمی تکالف و تناصر کی روح موجود ہو۔

قابل عمل صورت

آج کے ذور میں عاقله کی قابل عمل صورت یہ ہے کہ سرکاری یا نیم سرکاری سطح پر ایک عاقله فنڈ قائم کیا جائے، جس میں درج ذیل افراد اور ادارے ایک مخصوص رقم جمع کرتے رہیں:

- ۱ - تمام سرکاری، نیم سرکاری یا پرائیوریٹ (نجی) ادارے جو کسی قسم کی گاڑیاں رکھتے ہوں۔
- ۲ - تمام سرکاری، نیم سرکاری اور بھی ادارے جو اس قسم کی مشینیں رکھتے ہوں جنکے ذریعے انسان زخمی ہو سکتا ہے۔

- ۳ - تمام سرکاری، نیم سرکاری و بھی ادارے جو ایسا کام کرتے ہیں، جس سے انسان جان کو خطرہ لاحق ہو سکتا ہو، مثلاً بھلی، گئیں، پیڑوں وغیرہ کا کام کرنے والے ادارے۔
- ۴ - مندرجہ بالا تمام اداروں کے ملازمین جو گاڑیاں یا مشینیں چلاتے ہوں یا یہ خطرناک کام کرتے ہوں یا ان کاموں کی نگرانی کرتے ہوں، جن کا ذکر اور کیا گی ہے۔

- ۵ - ہر قسم کی گاڑیوں کے مالکان، طرائیور اور ان کی تنظیمیں (یونین وغیرہ)
- ۶ - ہر دوہ شخص جو کسی بھی قسم کی گاڑی کو چلانے کا عارضی یا مستقل لاٹنس حاصل کرے۔
- ۷ - ہر دوہ شخص جو کسی بھی قسم کی گاڑیوں کو مرمت کرنے کی ورکشاپ چلانے۔
- ۸ - ہر دوہ شخص جو کسی بھی ایسی قسم کے شکار کا لاٹنس حاصل کرے جس میں کوئی انسان زخمی ہو سکتا ہو۔

۹۔ بھری جہا ز اور ہوائی جہا ز کے مالکان اور پاکٹ و کیپن وغیرہ ۔

۱۰۔ اس میں ڈاکٹروں کو بھی شامل کیا جاسکتا ہے، کیونکہ ان کی لاپرواہی اور بے اختیاطی بھی قتل خطا کا موجب بن سکتی ہے ۔

جب کبھی کرفی قتل خطا ر قتل شبہ عمد یا قتل با سبب واقع ہواں عاقله فنڈ سے دو تھائی دیت ادا کی جائے گی اور ایک تھائی مجرم خود ادا کرے گا۔ اگر عدالت یہ فیصلہ کرے کہ مجرم بالکل بے قصور تھائی اس سے خطا بھی نہیں ہوتی (مثلاً کوئی ڈرائیور اپنی غلطی سے کسی صحیح طور پر چلنے والی کارٹی کو مکار دے جس سے غلطی کرنے والا ڈرائیور مر جائے تو صحیح طور پر چلنے والی کارٹی کا ڈرائیور بالکل بے قصور ہو گا)، تو پوری دیت عاقله فنڈ سے دی جائے گی۔ قتل شبہ عمد میں مجرم چونکہ قصدًا زخم لگاتا ہے، اس لیے اس میں یعنی چوتھائی یا کم از کم نصف دیت مجرم پر ڈالی جائے گی۔ یہ اس لیے بھی ضروری ہے کہ عموماً قتل شبہ عمد کے مجرم یا اس کے کسی مرد و گار غیرہ کی طرف سے عاقله فنڈ میں کوچھ جمع نہیں ہوتا، کیونکہ اس صورت میں مجرم اور پرمنکار افراد میں شامل نہیں ہوتا۔ اگر عدالت اس امر کو قابل عمل اور ضروری تصور کرے تو قتل شبہ عمد کے بعض قریبی اقربا یا اس کے کسی اہل عقد (مثلاً بیمہ کمپنی) کو عاقله کا جزو قرار دے کہ اس سے دیت کا کچھ حصہ یا پوری دیت وصول کر سکتی ہے، مثلاً آج کل کے حالات میں دولت مند کھڑاؤں کے آوارہ رہنے کے یا کسی اعلیٰ سیاسی یا غیر سیاسی (مثلاً ایم این اے یا جائیروار یا مالڈنچس) شخص کے کارکن کسی کو قتل یا زخمی کر دیں ۔

اس قسم کے عاقله فنڈ کو تو سینج دے کر طبی امداد اور بے روزگاری الاؤنس کی فراہمی کو اس میں شامل کیا جائے تو مکار کے تمام باروزگار افراد سے چندہ لیا جاسکتا ہے ۔

اس قسم کے عاقله فنڈ سے اسلامی نظام اتفاق کی برکات حاصل کی جاسکتی ہیں اور قانون تضاد و دیت پوری کامیابی سے کام کر سکتا ہے ۔

ہمیں یقین ہے کہ علماء کرام بھی عاقله کے شرعی احکام کے پیش نظر ایسے عاقله فنڈ کی مایدگیں گے۔ اس عاقله فنڈ میں عاقله کی خصوصیات بھی موجود ہیں اور اس سے وہی نتائج حاصل ہو سکتے ہیں جو نظام عاقله سے نکلتے ہیں۔ جدید عہد کے تقاضوں اور حالات کو بھی عاقله فنڈ میں پیش نظر رکھنا ممکن ہو گا ۔